

# पांचवीं बार डोर-टू-डोर कचरा संग्रहण के टैंडर की तैयारी में ग्रेटर नगर निगम

शहर के सांगानेर, मानसरोवर, जगतपुरा, झोटवाड़ा और विद्याधर नगर क्षेत्र में नहीं है घर-घर कचरा संग्रहण का कोई इंतजाम, लोग परेशान

जयपुर (कासं)। डोर-टू-डोर कचरा संग्रहण व्यवस्था के लिए नगर निगम ग्रेटर शेष रहे 5 जनों में फिर से टैंडर जारी करने की तैयारी कर रहा है। चार बार टैंडर फेल होने के बाद इस बार शर्तों को बदला गया है। अब तक चार बार टैंडर किए गए हैं, जिनमें तीन बार कोई भी फर्म नहीं आई और चौथी बार सिर्फ एक फर्म आई, जो भी तकनीकी परीक्षा में फेल हो गई।

टैंडर की शर्तों में से आरएफआईडी कार्ड लगाने के अनुभव को इस बार हटा लिया गया है, ताकि इन जनों में घर-घर कचरा संग्रहण हो

अन्य फर्म के जरिए करवा सकेगी। इसी तरह फर्म को ठेका देते समय ही सभी हूपर की आरसी देने की शर्त में भी छूट दी गई है। फर्म एक महीने के भीतर यह आरसी को कांपी दे सकेगी। लेकिन सभी हूपर फर्म के नाम पर होना जरूरी है ताकि काम को किसी अन्य कंपनी को सबलेट नहीं किया जा सके। तकनीकी नियमों में भी शिथिलता दी गई है।

## ‘मालवीय नगर में सात दिन से आती है कचरे की गाड़ी’

जयपुर। जयपुर ग्रेटर नगर निगम क्षेत्र में सफाई व्यवस्था दम तोड़ रही है। लगातार शिकायतों के बावजूद भी निगम के जिम्मेदार अधिकारी आँख मूंदे बैठे हैं।

जयपुर ग्रेटर नगर निगम के वार्ड नंबर 109 के मॉडल टाउन डी ब्लॉक के निवासी और वरिष्ठ पत्रकार बाल मुकुंद ओझा ने बताया कि उनकी कॉलोनी में पिछले छह माह से 7 दिन में कचरा गाड़ी आती है। इस व्यवस्था से मौसमी बीमारियों का खतरा मंडराने लगा

है। इसकी शिकायत मेयर और आयुक्त, नगर निगम के शिकायत केंद्र सहित क्षेत्र के सफाई इंस्पेक्टर रमेश को कई बार मोबाइल पर करने के बाद भी कचरा गाड़ी नहीं पहुंचती। इससे सफाई व्यवस्था नाकाम और बेपटरी होने का साफ-साफ पता चलता है।

ज्ञात रहे कि ग्रेटर निगम ने वी केयर एन्वायरो फर्म को मालवीय नगर क्षेत्र में घर-घर कचरा संग्रहण का काम दे रखा है, लेकिन यहां भी हालात में कोई सुधार नहीं हुआ है।

## तेज रफ्तार कार की टक्कर से छात्र की मौत

जयपुर (कासं)। करधनी थाना इलाके में शनिवार सुबह तेज रफ्तार कार ने स्कूल छात्र को टक्कर मार दी। इस हादसे में घायल छात्र की मौत हो गई। पुलिस ने पोस्टमार्टम करवाकर शव परिजनों को सौंप दिया। मामले की जांच पड़ताल सड़क दुर्घटना थाना (पश्चिम) कर रही है।

पुलिस ने बताया कि हादसे में श्री करणी उमा नगर निवासी ईश्वर सिंह (15) की मौत हो गई जो एक प्राइवेट स्कूल में 8वीं क्लास में पढता था। जो सुबह शनिवार साढ़े नौ बजे 80 फीट रोड से घर की तरफ आ रहा था। इसी दौरान तेज रफ्तार से आ रही कार ने उसे टक्कर मार दी। हादसे के बाद चालक कार लेकर फरार हो गया। लोगों ने गंभीर हालात में ईश्वर को अस्पताल में भर्ती करवाया। जहां इलाज के दौरान उसकी मौत हो गई। पुलिस ने मामला दर्ज कर चालक और कार की तलाश कर रही है। पुलिस जानकारी में सामने आया कि मृतक ईश्वर सिंह घर का इकलौता चिराग था, उसके तीन बहनें हैं। ईश्वर सिंह की मौत की खबर सुनकर उसके घर में कोहराम मच गया, मां और बहनों का रो-रो के बुरा हाल है।

# 23 बाल ब्रह्मचारिणी बेटियों के स्वयंवर का गवाह बनेगा जयपुर

5 वर्ष की ट्रेनिंग के बाद होता है समर्पण, बग्गी में निकलेगी सवारी



जयपुर, (कासं)। वर्तमान समय में जब लोग स्व-केन्द्रित होते जा रहे हैं। ऐसे में 23 राजयोगिनी बाल ब्रह्मचारिणी बेटियां सामाजिक उत्थान के लिए अपना पूरा जीवन ईश्वरीय सेवा में समर्पित करने जा रही हैं। इसके लिए अंतरराष्ट्रीय आध्यात्मिक ब्रह्माकुमारी संस्थान 30 अक्टूबर को प्रातः 10 बजे रणबंका मंत्रालय हॉल, सिरसी रोड पर इतिहास रचने जा रही हैं। यानि यह राजयोगिनी बहनें अपना परिवार न बसाकर बल्कि पूरे समाज में बतौर स्पिरिचुअल टीचर्स आजीवन राजयोग मेडिटेशन और ईश्वरीय ज्ञान के जरिये लोगों का आध्यात्मिक उत्थान करेंगी। ताकि एक मूल्यनिष्ठ और सांस्कारिक समाज का निर्माण हो सके। खास बात यह है कि ईश्वरीय सेवा में अपना जीवन समर्पित करने जा रही यह 23 बहनें पोस्ट ग्रेजुएट हैं और प्रोफेशनली क्वालिफाइड हैं। कुछ

के पास इंजीनियरिंग, तो कुछ टीचिंग तो कुछ आर्ट और कॉमर्स फील्ड से ताल्लुक रखती हैं।

यह जानकारी देते हुए ब्रह्माकुमारी जयपुर सबजोन प्रभारी वीके सुभाने ने बताया यह पहली बार है कि जब एक साथ 23 बहनों का महासमर्पण होने जा रहा है। यह महासमर्पण एक तरह से ईश्वर के साथ उनका स्वयंवर है। इस कार्यक्रम में उनके माता, पिता, परिजन, रिश्तेदार मौजूद रहेंगे। इस अवसर पर इनका श्रृंगार किया जायेगा। रीति रिवाज भले सामाजिक रूपरेखा में होगी लेकिन यह एक आध्यात्मिक प्रक्रिया के तहत इनके माता पिता आजीवन ईश्वरीय सेवा के लिए ब्रह्माकुमारी संस्थान को समर्पित कर देंगे। इस कार्यक्रम खासतौर पर ब्रह्माकुमारी की अतिरिक्त मुख्य प्रशासिका और यूरोपियन सेवाकेन्द्रों की

निदेशिका राजयोगिनी वीके जयन्ती, राजस्थान सरकार के चिकित्सा राज्यमंत्री सुभाष गर्ग, ब्रह्माकुमारी के मीडिया चीफ वीके करुणा, संस्थान के कार्यकारी सचिव वीके मृत्युंजय समेत बड़ी संख्या में लोग उपस्थित रहेंगे। दरअसल जो बहनें ईश्वरीय सेवा में अपना जीवन समर्पित करना चाहती हैं। संस्थान उनको पांच साल तक राजयोग मेडिटेशन और ईश्वरीय ज्ञान में प्रशिक्षित करती हैं। इसमें सफल होने के बाद ही उनके माता-पिता तथा परिवारजनों की सहमति के बाद संस्था में उनका समर्पण होता है। स्वयंवर समारोह से पूर्व समर्पित होने वाली बहनों को वैशाली नगर सेवाकेन्द्र से सजी-धजी बगियों में परिक्रमा कराकर समारोह स्थल पर ले जाया जायेगा। इस कार्यक्रम में हजारों लोग इनका स्वागत सत्कार करेंगे।

# पारदी गैंग के सरगना और संदिग्ध महिला समेत 3 बदमाश गिरफ्तार

## मुहाना थाना पुलिस ने मोबाइल चोरी की वारदातों का खुलासा करते हुए आरोपियों को पकड़ा, पूछताछ जारी

जयपुर। मुहाना पुलिस ने मोबाइल चोरी की वारदातों का खुलासा करते हुए पारदी गैंग के सरगना एवं संदिग्ध महिला सहित तीन आरोपियों को गिरफ्तार कर इनके पास से दो महंगे मोबाइल बरामद किए गए हैं। फिलहाल आरोपियों से पूछताछ की जा रही है। पुलिस उपायुक्त जयपुर (दक्षिण) योगेश गोयल ने बताया कि मुहाना थाना पुलिस ने मोबाइल चोरी की वारदातों का खुलासा करते हुए पारदी गैंग के सरगना रविन सोलंकी (20) निवासी मालवा मध्य प्रदेश हाल खानाबदोश गोनेर रोड सांगानेर, सोनिया पंचांग (25) निवासी भोपाल मध्य प्रदेश और दुला बाई सोलंकी (60) निवासी भोपाल मध्य प्रदेश को गिरफ्तार किया गया है।



गिरफ्तार आरोपी रॉबिन, सोनिया और दुला बाई

पुलिस ने इनके पास से दो महंगे मोबाइल बरामद किए हैं। पूछताछ में सामने आया कि भीड़-भाड़ वाले इलाकों में मौका देखकर आरोपित मोबाइल और पर्स चोरी की वारदातों को अंजाम देते हैं। पकड़े जाने के डर से चोरी किए गए सामानों को एक-

दूसरे को पास करते रहते हैं। इसके अलावा इनकी गैंग का एक सदस्य बाइक लेकर साइड में खड़ा रहता है जो चोरी किए गए सामानों को ले जाकर दूर कहीं छिपा देता है। पुलिस पूछताछ में और भी कई वारदातें खुलने की संभावना है।

# शिविर में 175 लोगों ने रक्तदान किया

जयपुर, (का.प्र.)। जीवन लक्ष्य फाउंडेशन, जयपुर एवं माई राइट फाउंडेशन के संयुक्त तत्वावधान में द्वितीय रक्तदान शिविर का आयोजन शनिवार को किया गया।

कार्यक्रम के संयोजक अंजु गर्ग ने बताया कि जीवन लक्ष्य फाउंडेशन एवं माई राइट फाउंडेशन के द्वारा रक्तदान शिविर का आयोजन किया गया, यह रक्तदान शिविर अभयम, लाल कोठी, ज्योति नगर थाने के सामने आयोजित किया गया। इस रक्तदान शिविर में 175 से अधिक रक्तदाताओं अपने रक्तदान किया। इस रक्तदान शिविर में स्वास्थ्य कल्याण ब्लड बैंक एवं सुभन ब्लड बैंक के द्वारा तकनीकी टीम को लगाकर रक्त एकत्रित किया गया। रक्तदान से योगदान क्रम के संयोजक प्रमिल कुमार ने बताया कि, संस्था जीवन लक्ष्य फाउंडेशन ने अब तक 105 से ज्यादा प्रोग्रामों का आयोजन पिछले 2 सालों में किया है, जिसमें ब्लड डोनेशन कैंप, वृक्षारोपण, गरीब विद्यार्थियों के लिए शिक्षा की

व्यवस्था, सरकारी स्कूलों में स्वेटर वितरण, पुस्तकों का वितरण एवं अन्य शिक्षा संबंधी सामग्री का वितरण किया गया, संस्था के द्वारा कच्ची बस्ती के परिवारों के बीच जितने भी सामाजिक सांस्कृतिक कार्यक्रम होते हैं उनके बीच संस्था के द्वारा आयोजित किए जाते हैं। कार्यक्रम में पूर्व चिकित्सा मंत्री कालीचरण सराफ, पूर्व स्वायत्त शासन मंत्री राजपाल सिंह शेखावत, जयपुर नगर निगम उपमहापौर पुनीत करनावत, ज्योति नगर थाना इंचार्ज सरोज धायल, वाणिज्य कर विभाग कर्मचारी अधिकारी अध्यक्ष महेश चौधरी ने भी रक्तदाताओं का सम्मान कर उनके कार्य की प्रशंसा की एवं सम्मानित किया गया। संस्था की संस्थापक सदस्या पूजा चव्हेदी ने बताया कि यह शिविर किशोरी लाल गर्ग, शकुन्तला देवी, अर्पिता गर्ग, हरीश चंद्र शर्मा, कुसुमलता, रोधेश्याम गुप्ता, भवानी सिंह, श्याम सुंदर मीना एवं राहुल पारोक की स्मृति में आयोजित किया गया।

## रक्तदान शिविर का पोस्टर जारी

जयपुर। महाराजा सवाई जयसिंह द्वितीय की 335वीं जयन्ती समारोह के अवसर पर रक्तदान शिविर का आयोजन 3 नवम्बर, को राजपूत सभा भवन, जयपुर पर किया जा रहा है। 29 अक्टूबर को जयन्ती समारोह एवं रक्तदान शिविर के पोस्टर का विमोचन भवानी निकेतन परिसर में किया गया। इस अवसर पर नगेन्द्र सिंह बगड़ उपाध्यक्ष, सम्पत सिंह धमोरा कार्यकारिणी सदस्य, राम सिंह चन्दलई अध्यक्ष, बलवीर सिंह हाथोज महामंत्री, धीर सिंह शेखावत संगठन मंत्री, प्रताप सिंह राणावत उपाध्यक्ष, प्रद्युम्न सिंह मुण्डरू उपाध्यक्ष, मोहन सिंह बपाड़ सहमंत्री, सुरेन्द्र सिंह नरुका (एडवोकेट), राजपूत सभा, शिक्षण संस्थाओं के संस्था प्रधान, व्याख्याता एवं कर्मचारी उपस्थित रहे।

## सार-समाचार नशापूर्ति के लिए चोरी करने वाले पकड़े

जयपुर। जवाहर नगर थाना पुलिस ने नशा करने के लिए सिलेंडर और कटर मशीन चोरी करने वाले दो आरोपियों को गिरफ्तार किया है। पुलिस ने आरोपियों के कब्जे से एक मार्बल कटर मशीन व तीन सिलेंडर बरामद किए हैं। फिलहाल आरोपियों से पूछताछ की जा रही है। थानाधिकारी पन्नालाल ने बताया कि चोरी के आरोप में जवाहर नगर स्थित कच्ची बस्ती निवासी आकाश उर्फ बंटी खटीक (22) व सूरज कुमार (23) को गिरफ्तार कर इनके पास से क मार्बल कटर मशीन व तीन सिलेंडर बरामद किया है। पुलिस पूछताछ में सामने आया है कि आरोपित नशा करने के आदि है। नशा करने के लिए आरोपियों ने चोरी की वारदात को अंजाम दिया है। पुलिस आरोपियों से पूछताछ कर रही है। पुलिस पूछताछ में आरोपियों से कई अन्य चोरी की वारदातों का खुलासा भी हो सकता है। 23 अक्टूबर को पीडित वासुदेव देवनानी द्वारा निर्माण कार्य में काम आने वाली हेड मार्बल कटर मशीन व तीन गैस सिलेंडर चोरी होने का मामला दर्ज करवाया था। इसके बाद पुलिस ने घटनास्थल का मौका मुआयना कर आस पास के स्थानों के सीसीटीवी फुटेज खंगाले। पुलिस ने सीसीटीवी के फुटेज के आधार पर संदिग्ध मिलने पर दो जनों को हिरासत में लेकर पूछताछ की। उन्होंने पूछताछ में चोरी करना स्वीकार किया।

## घर की खिड़की तोड़कर दो बहनें भागी

जयपुर। मुहाना इलाके में दो नाबालिग बहनें अपने घर की खिड़की तोड़कर निकल गईं। पुलिस मुकदमा दर्ज कर दोनों बहनों की तलाश में जुटी है। जांच-अधिकारी एसआई ओमप्रकाश ने बताया कि इलाके निवासी व्यक्ति ने रिपोर्ट दी है कि वह मुहाना मंडी में सब्जी बेचने का काम करता है। उसकी दो बेटियां 16 साल और 14 साल की हैं। घटनाक्रम के मुताबिक 28 अक्टूबर को अलसुबह करीब 4 बजे दोनों बेटियां घर की खिड़की तोड़कर बाहर निकल गईं, जोकि अब तक नहीं लौटी हैं। पुलिस ने पिता की रिपोर्ट पर मुकदमा दर्ज कर दोनों बहनों की तलाश शुरू की है।

## जालसाज ने खाते से नकदी निकाली

जयपुर (कासं)। ओएलएक्स पर जूते बेचना एक युवक को महंगा पड़ गया। जालसाज ने उसे झांसे में लेकर 98 हजार 400 रूपए की चपत लगा दी। मानवरोध थाना पुलिस में मामले की जांच में जुटी है। पुलिस के अनुसार खुशी विहार निवासी नीलीमा शर्मा ने रिपोर्ट दी है कि उसका बेटा इलाके स्थित एक स्कूल के हॉस्टल में रहता है। उसने ओएलएक्स पर जूते बेचने के लिए डाले थे। इस दौरान जालसाज ने गांजा-फरोख्त कर ऑनलाइन पेमेंट भेजने का झांसा देकर ओटीपी पूछ बैक खाते से 98400 रूपए पार कर लिए। पुलिस मुकदमा दर्ज कर बैंक ट्रांजेक्शन के आधार पर मामले की जांच कर रही है।

## बच्ची से अश्लीलता करने वाला पकड़ा

जयपुर (कासं)। बजाज नगर इलाके में स्थित मकान में घुस कर नाबालिग से अश्लील हरकत कर रहे एक किशोर को रंगे हाथों पिता ने पकड़ लिया। पुलिस ने मुकदमा दर्ज बालअपचारी को निरुद्ध कर लिया है। थानाधिकारी शोशराम मीणा ने बताया इलाके निवासी एक महिला ने रिपोर्ट दी है कि वह पेशे से बकील है, जबकि उसके पति सरकारी कर्मचारी हैं। दोनों की दो नाबालिग बेटियां हैं। घटनाक्रम के मुताबिक महिला और उसका पति 28 अक्टूबर की सुबह अपने अपने काम पर चले गए थे। घर पर दोनों नाबालिग बेटियां अकेली थी। इसी दौरान 16 वर्षीय किशोर घर में आ गया और बेडरूम में घुस कर नाबालिग बेटों से अश्लील हरकत करने लगा। तभी महिला के पति भी घर में आ गए और बालअपचारी को रंगे हाथों पकड़ लिया। इसके बाद पुलिस को सूचना दी गई। पुलिस ने पोक्सो एक्ट में मुकदमा दर्ज कर बालअपचारी को निरुद्ध कर लिया है।

## हथियार लेकर घूम रहा बदमाश दबोचा

जयपुर। पुलिस कमिश्नरेंट की ओर से चलाए जा रहे ऑपरेशन एक्शन ऑर्गेन्स गन (आग) के तहत ट्रांसपोर्ट नगर थाना पुलिस ने कार्रवाई करते हुए किसी वारदात को अंजाम देने की फिराक में अवैध हथियार लेकर घूम रहे एक बदमाश को गिरफ्तार कर उसके पास से एक अवैध देशी कट्टा बरामद किया गया है। फिलहाल पुलिस आरोपित से पूछताछ की जा रही है। पुलिस उपायुक्त जयपुर (पूर्व) डॉ. राजीव पचान ने बताया कि ऑपरेशन एक्शन ऑर्गेन्स गन (आग) के तहत ट्रांसपोर्ट नगर थाना पुलिस ने कार्रवाई करते हुए आरोपी तुषार खराडिया (21) निवासी आदर्श नगर को नाहर सिंह कबाड़ी तिराहा आमावाड से गिरफ्तार किया गया है। पुलिस ने आरोपी के पास से एक अवैध देशी कट्टा बरामद किया गया है। फिलहाल आरोपी से अवैध हथियार की खरीद-फरोख्त के बारे में पूछताछ की जा रही है।

## नाथूलाल शर्मा की हिस्ट्रीशीट खोली

जयपुर (कासं)। मुहाना थाना इलाके के आदतन अपराधी की हिस्ट्रीशीट खोलने के आदेश जारी किए गए हैं। अपराधी हिस्ट्रीशीट के खिलाफ 17 मामले शहर के विभिन्न थानों में दर्ज हैं। पुलिस उपायुक्त जयपुर (दक्षिण) योगेश गोयल ने बताया कि मुहाना थाना इलाके में लगातार अपराधों में हो रही वृद्धि पर अंकुश लगाने के लिए संस्थान आदतन अपराधी नाथूलाल शर्मा (59) निवासी बड़ी हाणी ग्राम केश्यावाला मुहाना पर विशेष निगरानी और अपराध की रोकथाम के लिए उसकी हिस्ट्रीशीट खोलने के आदेश जारी किए गए हैं। हिस्ट्रीशीट नाथूलाल शर्मा आदतन अपराधी है जिसके खिलाफ मारपीट, चोरी, छेड़छाड़ के करीब 17 मामले शहर के विभिन्न थानों में दर्ज हैं। कई बार इलाके में शांति कायम करने के लिए अपराधी को पान्द भी करवाया जा चुका है।

## प्रताप नगर में युवक से मारपीट

जयपुर। प्रताप नगर थाना इलाके में झारकापुरी सर्कल पर रोड रेज के मामले में दूसरे पक्ष ने भी शुक्रवार शाम को एफआईआर दर्ज कराई। रामनगरिया निवासी लखविंदर सिंह ने रिपोर्ट में बताया कि वह 25 अक्टूबर को रात 10 बजे अपनी गाड़ी से प्रताप नगर से घर जा रहे था। तभी झारकापुरी के पास चौराहे पर एक कार सवार लोगों ने उन्हें रोक लिया। आरोप है कि कार सवार लोगों ने उससे गाली-गलौच की और धार्मिक टिप्पणी की। इसी दौरान वहां और भी

लोग आ गए। उन्होंने आरोपी युवक को रोकने की कोशिश की तो वह मारपीट पर उतारू हो गया। इस पर वहां एकत्र लोगों ने उसकी मारपीट कर दी। मौके पर पहुंची पुलिस ने मामला शांत कराया। पुलिस ने बताया कि आरोपी युवक प्रताप नगर निवासी सतीश गुर्जर हैं। उसने अत्यधिक मात्रा में शराब पी रखी थी। पुलिस ने मौके से ही सतीश सहित चार जनों को शालियंग में गिरफ्तार किया था। उधर सतीश की बेटों ने दूसरे पक्ष पर कार को टक्कार मारने और मारपीट का मामला दर्ज कराया है।

## छात्रों को हवाई किराए का पुनर्भरण

जयपुर। मुख्यमंत्री अशोक गहलोत ने रूस-यूक्रेन युद्ध के कारण यूक्रेन से भारत लौटने राजस्थानी विद्यार्थियों को हवाई किराए का पुनर्भरण करने की सहमति प्रदान की है। गहलोत की इस स्वीकृति के बाद 1 फरवरी से 14 फरवरी तक स्वयं के खर्च पर यूक्रेन से भारत लौटने वाले राजस्थान के विद्यार्थियों के हवाई किराए की राशि का पुनर्भरण किया जाएगा। इसके लिए वित्त विभाग द्वारा 50 लाख रूपए की सहमति पूर्व में ही प्रदान कर दी गई थी।

# 35 किलो अवैध गांजे के साथ सप्लायर गिरफ्तार

जयपुर (कासं)। जवाहर नगर पुलिस और जिला स्पेशल टीम पूर्व (डीएसटी) ने संयुक्त कार्रवाई करते हुए अवैध मादक पदार्थ की सप्लायर करने वाले एक तस्कर को गिरफ्तार किया है। पुलिस ने आरोपित तस्कर के पास से 35 किलो से अधिक पदार्थ गांजा और वारदात में प्रयुक्त कार जब्त की है। फिलहाल गिरफ्तार आरोपित सप्लायर से पूछताछ की जा रही है। पुलिस उपायुक्त जयपुर (पूर्व) डॉ. राजीव पचान ने बताया कि ऑपरेशन ब्लौन स्वीप अभियान के तहत जवाहर नगर थाना पुलिस और डीएसटी ने अवैध मादक पदार्थ गांजा सप्लायर करने वाले तस्कर पबीर दास उर्फ बांबी (29) निवासी मूलत कुचबिहार (पश्चिम बंगाल) हाल फ्रंटियर कॉलोनी गोविन्द मार्ग आदर्श नगर को गिरफ्तार किया है। पुलिस को सूचना मिली कि जवाहर नगर स्थित सर्वानन्द पार्क के पास एक कार से अवैध मादक पदार्थ गांजे की सप्लाय की जा रही है। सूचना पर जवाहर नगर थाना पुलिस और डीएसटी ने कार्रवाई करते हुए कार सवार संदिग्ध को घेराबंदी कर



जवाहर नगर पुलिस और जिला स्पेशल टीम पूर्व ने शनिवार को संयुक्त कार्रवाई करते हुए अवैध मादक पदार्थ सप्लायर करने वाले तस्कर को गिरफ्तार किया।

पकड़ कर कार की तलाशी में उसके पास 35 किलो 600 ग्राम अवैध मादक पदार्थ गांजा मिला। पुलिस ने गांजा सप्लायर पबीर दास उर्फ बांबी को गिरफ्तार का गांजा और सप्लाय में काम में ली जा रही सेंटी कार को जब्त किया है। पुलिस

पूछताछ में सामने आया कि आरोपित तस्कर पबीर दास उर्फ बांबी के खिलाफ कोतवाली और मोती डूंगरी थाने में दो आपराधिक मामले दर्ज हैं। पुलिस आरोपित तस्कर से अवैध मादक पदार्थ की खरीद-फरोख्त के बारे में पूछताछ कर रही है।

# जीरो सेटबैक पर बनी चार मंजिला अवैध इमारत सीज

## जेडीए की प्रवर्तन टीम ने मुहाना मंडी रोड स्थित केसर नगर में अवैध व्यावसायिक बिल्डिंग पर कार्रवाई की

जयपुर (कासं)। जेडीए के प्रवर्तन दस्ते ने मुहाना मंडी रोड स्थित केसर नगर में जीरो सेटबैक पर बना रही बेसमेंट समेत चार मंजिला बिल्डिंग को सीज किया। मुख्य नियंत्रक प्रवर्तन रघुवीर सैनी ने बताया कि केसर नगर के भूखंड संख्या 245 की 166 वर्गगज जमीन पर जेडीए प्रशासन की बिना अनुमति और स्वीकृति लिए भूखंड मालिक ने जीरो सेटबैक पर बेसमेंट समेत चार मंजिला अवैध व्यावसायिक इमारत बना ली।



पर 'चांमुंडा विहार' के नाम से बसाई जा रही अवैध कॉलोनी को भी खुद-बुद किया। जेडीए की बिना अनुमति कारकाकार ने दीपावली की छुट्टियों

की आड़ लेकर कॉलोनी में मिट्टी की सड़के, बारडंडीवाल और कई अवैध निर्माण कर लिए थे। जिन्हें शनिवार को जेसीबी से हटाया।

## तेज रफ्तार कार ने कई वाहनों को टक्कर मारी

जयपुर। जवाहर नगर थाना इलाके में तेज रफ्तार कार ने अर्सतुलित होकर अपार्टमेंट की पार्किंग में खड़ी चार कारों को चपेट में ले लिया। वहीं स्कूटी पर बैठा एक व्यक्ति हादसे में बाल-बाल बचा। दुर्घटना के बाद चालक कार को तेजी से भगा ले गया। सीसीटीवी कैमरे में दुर्घटना कैद हो गई। जिसके आधार पर पुलिस कार व उसके चालक का पता लगा रही है। थानाधिकारी पन्नालाल ने बताया कि शुकवार रात को राजपार्क गली नंबर सात में हादसा हुआ। एक कार तेज गति से आ रही थी, इसी दौरान सड़क किनारे खड़े मिनी ट्रक की चपेट में आने से कार का संतुलन बिगड़ गया और पार्किंग में खड़ी कारों के टक्कर मार दी। हादसे में बाल-बाल बचे एक व्यक्ति ने कार को रोकना भी चाहा, लेकिन चालक भगा ले गया।

## श्याम नगर में सूने मकान से जेवर और नकदी चोरी

जयपुर। श्याम नगर थाना इलाके में चोरी की वारदात सामने आई है। पीडित नंदलाल शर्मा की ओर से पुलिस थाने में चोरी का मुकदमा दर्ज कराया गया है। जिसमें बताया कि वह अपने परिवार के साथ झुंझून एक धार्मिक अनुष्ठान और जागरण के प्रोग्राम में गए हुए थे। उनके पीछे से अज्ञात चोर घर में घुसे और मकान का ताला तोड़कर अलमारियों से से 10 लाख रूपए के सोने, चांदी के जेवरों और 30 हजार रूपए की नगदी चुरा कर फरार हो गए। घटना का पता उस वक्त चला जब पीडित परिवार दो दिन बाद 28 अक्टूबर को घर पर पहुंचा। इस दौरान घर के सभी ताले टूटे हुए पाए गए। घर में रखी अलमारियों के ताले टूटे हुए पाए

गए। पीडित नंदलाल ने श्याम नगर थाना पुलिस को सूचना दी। घटना के बाद जयपुर सिटी एफएसएल की टीम को भी मौके पर बुलाया गया। इस दौरान एफएसएल की टीम ने मौके से साक्ष्य जुटाए हैं। पुलिस सीसीटीवी के आधार पर पुलिस अज्ञात चोरों की तलाश में जुट चुकी है। बता दें कि इससे पहले श्याम नगर थाने में 3 दिन पहले भी एक चोरी की वारदात हुई थी। जहां से नौकर 40 लाख रूपए के सोने चांदी के जेवरों और नगदी चोरी कर ले गया था। लगातार तीन दिनों में हुई दो चोरी की घटना के बाद पुलिस प्रशासन की कार्यप्रणाली पर भी बड़े सर्वावली निशान खड़े हो रहे हैं।